

IL-KARDINAL LAVIGERIE U MALTA — (4)

# IT-TLUQ TAL-KARDINAL LAVIGERIE MINN

# MALTA

L-eminenti Kardinal gie milqugh fil-bieb tal-knisja mill-kapitlu u mwassal sa fuq it-tron. Meta ntemmet il-quddiesa, il-prelat ghamel diskors elokwenti lill-gemgha kbira ta' fidili li kienet timla dik il-knisja. Il-Kardinal irringrazzja lill-Maltin ghal-laqgha kbira li kienu tawh.

Ghal din l-okkazjoni wkoll Triq San Pawl gewwa l-Belt izzejnet bi trofej, standardi, bnadar u skrizzjonijiet. (20)

Quddiem dawk il-manifestazzjonijiet ta' entuzjazmu u ta' fidi, il-Kardinal kien baghat ittra ta' ringrazzjament lill-Kumitat Promutur.

"Io non lascerò Malta senza almeno esprimervi i sentimenti di cui sono penetrato per voi u per tutta la popolazione Cattolica della vostra Isola.

"Fintanto che vivro' io custodiro' la memoria delle testimonianze cosi' toccanti di rispetto e di amore che voi avete poco fa dato, nella mia umile persona, alla Religione, alla Chiesa, e al Sovrano Pontefice; vi ringrazio particolarmente di non aver mischiato alla vostra religiosa dimostrazione alcun altro pensiero ed avete cosi' dato il vero carattere a tutto cio' che la Fede vi ha ispirato.

"Ho voluto far conoscere al nostro Santo Padre Papa Leone XIII queste manifestazioni filiali di cui egli ha la parte principale ho percio' telegrafato al Cardinale Segretario di Stato tutto cio' che voi avete fatto per festeggiare l'arrivo fra voi di un membro del Sacro Collegio.

"Il Card. Jacobini mi ha risposto lo stesso giorno e sono felice di riprodurre qui le sue parole; esse saranno la migliore ricompensa ai lavori del vostro comitato; esse rimarranno l'onore di Malta nel far conoscere al mondo cristiano, che i Figli di San Paolo, come voi vi fate chiamare con sentimento di fede e di legittimo orgoglio, sono rimasti degni del loro Padre".

(Ma rridx inhalli lil Malta minghajr ma nesprimikom is-sentimenti li ghandi lejkom u ghall-popolazzjoni kollha kattolika ta' Gziritkom. Tul hajti kollha nibqa' nzomm it-tifkira ta' din ix-xhieda ta' qima u mhabba li tajtu, fil-persuna umli tiegħi, lir-Religjon, lill-Knisja u lill-Papa; niżżikom hajr partikularment talli ma hallattux mad-dimostrazzjoni tagħkom religjuza l-ebda hsieb iehor u b'hekk tajtu l-karattru veru lil dak kollu li l-Fidi ispiratilkom. Jien xtaqt ngharraf lill-Papa Ljun XIII b'dawn il-manifestazzjonijiet ta' wlied li tagħhom hu ghandu l-parti ewlenija, jien ghalhekk ittelegrafajt lill-Kardinal Segretarju ta' l-Istat dak kollu li ghamiltu biex tiffesteg-gjaw il-migja fostkom ta' membru tas-Sagru Kullegg. Il-Kard. Jacobini wegibni dakinhar stess u nħossni ferhan li nwasslilkom hawnhekk il-kliem tiegħu; dawn iservu l-ahjar gharfien għall-hidma tal-kumitat tagħkom; dawn jibqgħu ta' għeħ għal Malta billi juru lid-dinja nisranija li wlied San Pawl, kif intom issejhu lilkom infuskom b'sentiment ta' fidi u bi kburiya legittima, baqgħu denji ta' Missierhom).

Mela kif isemmi huwa stess f'dik l-ittra lill-Kumitat Promutur, Mons. Lavigerie kien bagħat igħarraf lill-Papa Ljun XIII b'dik id-dimostrazzjoni ta' fidi mingħand il-Maltin.

Il-Papa kien wiegħeb għal dak it-telegramm b'telegramm iehor, iffirmat mill-Kardinal Segretarju ta' l-Istat tal-Belt tal-Vatikan, Mons. L. Jacobini.

"Il Santo Padre con animo profondamente commosso prese notizia del telegramma da vostra Em.za indirizzatomi, ed ammirando la fede,

## GABRA F'HAL QORMI

Il-gabra li saret għall-Knisja ta' San Bastjan, f'Hal Qormi, lahqet is-somma ta' Lm2,250.71.0.

lo slancio di costesta popolazione, invocava su di essa la maggior copia di celesti favori mentre impartiva a tutti e singoli l'apostolica benedizione. Ed e' percio' stesso che con piacer ancor maggior concede alla Em.za vostra la facoltà di dar la benedizione Papale".

(Il-Papa b'qalb profondament imqanqla rcieva t-telegramm indirizzat lili mill-Em.za Tiegħek, u fil-waqt li ammira l-fidi, il-hegga ta' din il-popolazzjoni, talab il-milja tal-grazzji fuq il-Maltin; huwa jibghat fuq kulhadd il-barka apostolika. U għal dan bi pja-cir jikkoncedi lill-Em.za Tiegħek il-fakolta li jagħti l-barka papali).

## JIPPOSPONI T-TLUQ TIEGħU MINN MALTA

Il-Kardinal Lavigerie kien mistenni jtemm dik iz-zjara tiegħu f'Malta fil-15 ta' Lulju. (21) Difatti, huwa ried inhalli tislama bhala ringrazzjament u apprezzament u fl-istess hin tislama ta' awgurju għal dik id-dimostrazzjoni filjali tal-Maltin lejn dak il-Prin-cip tal-Knisja.

"Sono stato felice, Signori, e lo sono ancora, di spandere su di voi le paterne benedizioni di cui il S. Padre ha voluto cosi' farmi depositario. Domando a Dio di rendere il centuplo alla vostra Isola di cio' che essa fece per lui; lo supplico di benedire il vostro degno Clero, il suo venerabile Capo, le vostre famiglie, le vostre opere, di conservarvi la pace sotto l'autorità d'un Governo veramente saggio, che lascia alla Chiesa, nei suoi paesi la libertà più completa.

"Addio, Signori! Nello allontanarmi io lascio il mio cuore in mezzo a voi, o per meglio dire, io porto la vostra memoria nel mio cuore, come una forza, una consolazione, una speranza.

"Aggradite l'espressione di questi sentimenti, vi sarei riconoscente se voleste farli conoscere ai buoni Cattolici della vostra Isola".

(Fraht, Sinjuri, u għadni nħossni ferhan li nferrex fuqkom, il-banka ta' missier imwassla lilkom mill-Papa permezz tiegħi. Nitlob 'l Alla li jkattar b'mitt darba lill-Gzira tagħkom dak li hija twettaq għaliH; nitlobU jbierek il-kleru tagħkom, lill-Isqof, lill-familji tagħkom, l-opri tagħkom, li jzommkom fil-paci taħt Gvern tabilhaqq għali, li jhalli lill-Knisja, fil-pajjizi mmexxijin minnu, il-libertà l-aktar shiha. Inhallikom, Sinjuri! U jien u nitbieghed minnkomm inhalli qalbi fostkom, jew ahjar, jien niehu f'qalbi t-tifkira tagħkom bhala qawwa, konsolazzjoni, tama, Ilqgħu din l-espressjo-

Minn MICHAEL GALEA


ni ta' dawn is-sentimenti; inkun nafulkom jekk twas-slu dawn is-sentimenti lit-twajbin kattolici tal-Gzira tagħkom).

Izda, minhabba ndispo-żizzjoni, il-Kardinal Lavigerie kien kostrett jippos-poni t-tluq tiegħu mill-Gzira. Kellu jghaddi xi ffit zmien sakemm l-eminenti prelat rega' ha sahhtu, biex sewwasew nhar il-Hamis, 20 ta' Lulju, 1882, wara nofsinhar, telaq fuq il-vapur Franciz "Ville de Oran" tal-kumpanija maritima "Compagnia Transatlantica", fi triqtu lejn Tunez. (22)

(ikompli)

## REFERENZI:

- (20) L'Ordine, 19.7.1882.
- (21) Malta Times, 15.7.1882.
- (22) L'Ordine, 26.7.1882.



Il-Kardinal Lavigerie